



पाटीदार और वर्मा बने भारत ए वन-डे टीम के कप्तान

कानपुर में ऑस्ट्रेलिया ए के खिलाफ तीन मैचों की श्रृंखला साझा करेंगे कप्तानी

मुंबई, 14 सितम्बर। रजत पाटीदार और तिलक वर्मा को 30 सितंबर से कानपुर में शुरू होने वाली ऑस्ट्रेलिया ए के खिलाफ भारत ए की तीन मैचों की एकदिवसीय श्रृंखला के लिए कप्तान बनाया गया है। पाटीदार ग्रीन पार्क स्टेडियम में होने वाले पहले मैच में टीम की कप्तानी करेंगे, जबकि तिलक 3 और 5



कौन कब करेगा कप्तानी

पहले वनडे मैच के लिए भारत ए टीम- रजत पाटीदार (कप्तान), प्रभसिमरन सिंह (विकेटकीपर), रियान पराग, आयुष बदीनी, सूर्याश शेडगे, विजय निगम, निशांत सिंधु, गुरुजानीत सिंह, युद्धवीर सिंह, रवि बिश्नोई, अभिषेक पोरेल (विकेटकीपर), प्रियांशु आर्य, सिमरजित सिंह।
दूसरे और तीसरे वनडे के लिए भारत ए टीम- तिलक वर्मा (कप्तान), रजत पाटीदार (वीसी), अभिषेक शर्मा, प्रभसिमरन सिंह (विकेटकीपर), रियान पराग, आयुष बदीनी, सूर्याश शेडगे, विजय निगम, निशांत सिंधु, गुरुजानीत सिंह, युद्धवीर सिंह, रवि बिश्नोई, अभिषेक पोरेल (विकेटकीपर), हर्षित राणा, अर्शदीप सिंह।

खास बातें

- रजत पाटीदार पहले वनडे में कप्तान, तिलक वर्मा दूसरे और तीसरे मैच में टीम का नेतृत्व करेंगे
- पाटीदार को वर्मा के मैचों में उप-कप्तान बनाया गया है
- पहले वनडे में टीम में प्रभसिमरन सिंह, अभिषेक पोरेल, रियान पराग और रवि बिश्नोई शामिल हैं

अक्टूबर को होने वाले दूसरे और तीसरे मैच में कप्तानी संभालेंगे, जबकि पाटीदार उनके उप-कप्तान होंगे।

पहले वनडे के लिए, पाटीदार के साथ विकेटकीपर प्रभसिमरन सिंह और अभिषेक पोरेल के साथ-साथ रियान पराग, आयुष बदीनी, सूर्याश शेडगे, विजय

मीनाक्षी ने जीता विश्व मुक्केबाजी स्पर्धा का स्वर्ण

लिवरपूल 14 सितम्बर. भारतीय मुक्केबाज मीनाक्षी ने रविवार को लिवरपूल में आयोजित विश्व मुक्केबाजी चैंपियनशिप 2025 में

मीनाक्षी ने 48 किग्रा वर्ग के फाइनल में कजाख मुक्केबाज को हराया
भारतीय महिला मुक्केबाजों ने 2 स्वर्ण, 1 रजत और 1 कांस्य पदक जीता



इस जीत के साथ, 24 वर्षीय मीनाक्षी जैस्मिन लंबोरिया (57 किलोग्राम) के बाद 2025 विश्व चैंपियनशिप में स्वर्ण जीतने वाली दूसरी भारतीय बन गई हैं। इस

दूर्नामेंट में भारतीय महिला मुक्केबाजों ने दो स्वर्ण, एक रजत और एक कांस्य सहित कुल चार पदक जीते हैं, जबकि पुरुष वर्ग में कोई भी पदक नहीं मिला।

महिला एशिया कप हॉकी

भारत फाइनल में चीन से हारा

हांगझोउ 14 सितम्बर. हांगझोउ में हुए महिला एशिया कप हॉकी 2025 के फाइनल में भारतीय टीम को चीन से 1-4 से हार का सामना करना पड़ा। इस हार के साथ ही भारतीय टीम अगले साल होने वाले विश्व कप के लिए सीधे क्वालीफाई करने का मौका चूक गई।

शुरुआत में, भारतीय टीम ने आक्रामक प्रदर्शन करते हुए पहले ही मिनट में नवनीत कौर के पेनल्टी कॉर्नर गोल से 1-0 की बढ़त बना ली। हालांकि, चीन ने जल्द ही वापसी की और पहले

हाफ में जिशिया यू ने बराबरी का गोल दाग दिया। दूसरे हाफ में,

भारतीय टीम में शुरुआत में बढ़त बनाई थी
भारत को सविता और दीपिका की कमी खली
आखिरी क्वार्टर में चीन ने बाजी पलटी

चीन ने अपनी पकड़ मजबूत की। 41वें मिनट में होंग ली ने एक शानदार फील्ड गोल करके चीन

को 2-1 से आगे कर दिया। इसके बाद, मैच के आखिरी क्वार्टर में चीन ने पूरी तरह से दबदबा बना लिया। मेइरोंग जू ने 51वें मिनट में और जियाकी झांग ने 53वें मिनट में गोल करके चीन की जीत सुनिश्चित की। भारत के लिए यह हार निराशाजनक रही, क्योंकि टीम को अपनी अनुभवी गोलकीपर सविता और पेनल्टी कॉर्नर विशेषज्ञ दीपिका की कमी खली, जो चोट के कारण दूर्नामेंट में नहीं खेल पाई थीं। अब भारतीय टीम को विश्व कप में जगह बनाने के लिए क्वालीफायर खेलने होंगे।

मीनाक्षी ने अपनी रणनीति के तहत प्रतिद्वंद्वी से दूरी बनाकर मुक्के मारे, जिससे उन्हें शुरुआती दौर में 4-1 की बढ़त मिली। हालांकि, दूसरे राउंड में नाजिमि ने आक्रमण तेज किया, जिससे स्कोर 3-2 हो गया। लेकिन, मीनाक्षी ने अपनी दूरी बनाए रखी और कजाख मुक्केबाज के दमदार हमलों का सफलतापूर्वक मुकाबला किया। यह जीत मीनाक्षी के लिए विशेष थी क्योंकि उन्होंने जुलाई में अस्ताना वर्ल्ड बॉक्सिंग कप में हुई अपनी हार का बदला ले लिया।

बेल्जियम ने ऑस्ट्रेलिया को हराकर फाइनल 8 में जगह बनाई

सिडनी. डेविस कप 2025 के क्वालीफायर मुकाबले में ऑस्ट्रेलिया को 2-0 से पिछड़ने के बाद वापसी की उम्मीदें रविवार को तब धरी रह गईं, जब बेल्जियम के राफेल कोलिगन ने सिडनी में निर्णायक पांचवें मैच में अलेक्जेंडर वुकिच को हरा दिया। इस जीत के साथ, बेल्जियम ने 3-2 से मुकाबला जीतकर नवंबर में होने वाले डेविस कप फाइनल 8 में अपनी जगह पक्की कर ली। ऑस्ट्रेलिया के लिए, यूएस ओपन के क्वार्टर फाइनल तक पहुंचे एलेक्स डी मिनीर ने जिजू बर्ग्स को सोधे सेटों में हराकर मुकाबले को 2-2 की बराबरी पर ला दिया था।

एक नजर में



सौरव गांगुली छह साल बाद सीएबी अध्यक्ष पद पर निर्विरोध लौटे

कोलकाता. पूर्व भारतीय कप्तान सौरव गांगुली क्रिकेट एसोसिएशन ऑफ बंगाल (सीएबी) के अध्यक्ष पद पर निर्विरोध वापसी करने के लिए पूरी तरह तैयार हैं। वे अपने भाई स्नेहाशीष का स्थान लेंगे। शीष पद के लिए नामांकन दाखिल करने की अंतिम तिथि तक, गांगुली अकेले उम्मीदवार थे। छह साल के अंतराल के बाद, वे एक बार फिर से सीएबी अध्यक्ष का पद संभालेंगे। इससे पहले, उन्होंने 2015 से 2019 तक इस पद पर कार्य किया था। क्रिकेट प्रशासन में गांगुली का यह एक और कार्यकाल होगा, क्योंकि वे 2019 से 2022 तक भारतीय क्रिकेट कंट्रोल बोर्ड (बीसीसीआई) के अध्यक्ष भी रह चुके हैं। 53 वर्षीय गांगुली 28 सितंबर को होने वाली बीसीसीआई की वार्षिक आम बैठक (एजीएम) में अपनी एसोसिएशन का प्रतिनिधित्व करेंगे। हाल ही में, गांगुली ने एएसए20 फेंचाइजी प्रिटीरिया कैपिटल्स के मुख्य कोच के रूप में पदभार संभाला है और वे हाल ही में हुई नीलामी का भी हिस्सा थे।

10 साल की भारतीय आतिश मीर ने यूईए कार्टिंग रेस जीतकर रचा इतिहास

नई दिल्ली. 10 वर्षीय भारतीय रैसिंग प्रतिभा आतिश मीर ने रविवार को इतिहास रच दिया, वह मिनिमेक्स श्रेणी में यूईए कार्टिंग रेस जीतने वाली पहली महिला बन गई हैं। दुबई कार्टिंग में प्रतिष्ठित डीएएमसी चैंपियनशिप के उद्घाटन में अनुभवी यूरोपीय रेस विजेताओं सहित 14 ड्राइवरों के प्रतिस्पर्धी क्षेत्र में, आतिश एकमात्र महिला थीं, लेकिन उन्होंने पोल पोजीशन से एक शानदार जीत हासिल की। फाइनल में, आतिश ने बिना किसी गलती के रेस को पूरा किया और चेकर्ड फ्लैग को सबसे पहले पार किया। यह जीत उन्हें मिनिमेक्स श्रेणी में पोल और फाइनल जीत दोनों हासिल करने वाली पहली महिला बनाती है।

रिधिमा और हिताक्षी स्विस लेडीज ओपन में संयुक्त रूप से 24वें स्थान पर रहीं

नई दिल्ली. भारतीय गोल्फर रिधिमा दिलावी और हिताक्षी बच्छी स्विस लेडीज ओपन में संयुक्त रूप से 24वें स्थान पर रहीं। इस सप्ताह खेलने वाली अन्य चार भारतीय, वाणी कपूर, स्नेहा सिंह, तवेसा मलिक और प्रणवी उर्स कट से चूक गईं।


आईटीएफ: मानस धामने ने फाइनल में बौचेलाघम को हराया

नई दिल्ली. 17 वर्षीय मानस धामने ने रविवार को ट्यूनीशिया के मोनस्ट्रिटर में 15,000 आईटीएफ पुरुष टेनिस टूर्नामेंट के फाइनल में फ्रांस के सेसर बौचेलाघम को 6-2, 6-0 से हराया। यह उनके करियर का दूसरा पेशेवर खिताब है। इसके अलावा, भारतीय टेनिस के लिए और भी अच्छी खबर आई, जब रुतुजा भोंसले ने ब्रिटेन की नाइकथा बैस के साथ मिलकर फ्रांस में 60,000 महिला टूर्नामेंट में युगल खिताब जीता। 29 वर्षीय रुतुजा के लिए यह सीजन का तीसरा और करियर का 28वां युगल खिताब था।

केन्या की चबेट ने विश्व एथलेटिक्स में 10,000 मीटर दौड़ में जीता पहला खिताब

टोक्यो. केन्या की बीटाइस चबेट ने शनिवार को यहां 2025 विश्व चैंपियनशिप में महिलाओं की 10,000 मीटर दौड़ का स्वर्ण पदक जीता। उन्होंने 30 मिनट 37.61 सेकंड में अपना पहला विश्व खिताब जीता। 25 वर्षीय विश्व रिकॉर्ड धारक चबेट ने 4,000 मीटर स्प्लिट के बाद बढ़त बना ली, उनके साथ हमवतन एग्नेस जेबेट नेगेटिच, इथियोपिया की गुडाफ त्सेगे और फोटियन टेस्के, और इटली की नादिया ब्रुवेलोही भी थीं।

मेघना सज्जनार को 10 मीटर एयर राइफल में कांस्य



230.0 का स्कोर कर अपना पहला विश्व कप पदक जीता

निंगबो, चीन 14 सितम्बर. भारत की निशानेबाज मेघना सज्जनार ने महिलाओं की 10 मीटर एयर राइफल स्पर्धा में कांस्य पदक जीतकर अपना पहला विश्व कप पदक हासिल किया। इस पदक के साथ भारत ने सीजन के आखिरी आईएसएसएफ

चीन की पेंग शिनलू ने 255.3 का विश्व रिकॉर्ड तोड़ते हुए स्वर्ण जीता
फाइनल में मेघना ने लगातार मजबूत शॉट्स के साथ तीसरा स्थान सुनिश्चित किया

विश्व कप राइफल/पिस्तल में पांचवें स्थान पर अपनी जगह बनाई। मेघना ने अपने आठ साल के करियर में पहली बार विश्व कप फाइनल में 230.0 का स्कोर करके

अन्य भारतीय निशानेबाज

किरण अंकुश जाधव ने पुरुषों की 50 मीटर राइफल 3 पोजीशन क्वालिफिकेशन राउंड में 590 का स्कोर करके चौथा स्थान प्राप्त किया। अन्य भारतीय दावेदारों में, पेरिस कांस्य पदक विजेता खोन्गल कुसले ने 587 का स्कोर किया और 21वें स्थान पर रहे, जबकि बाबू सिंह पंवार 583 के स्कोर के साथ पीछे रहे।

कांस्य पदक जीता। इस इवेंट में चीन की युवा स्टार पेंग शिनलू का दबदबा रहा, जिन्होंने 255.3 का स्कोर करके विश्व रिकॉर्ड तोड़ दिया। उन्होंने अपनी हमवतन वांग जिफेंग के 254.8 के स्कोर को पीछे छोड़ दिया। नॉर्वे की जैनेट हेग ड्यूस्टेड ने रजत पदक जीता।

ऑलमैन ने महिलाओं की डिस्कस थ्रो स्पर्धा में स्वर्ण जीता

टोक्यो, 14 सितंबर (वार्ता) दो बार की ओलंपिक चैंपियन अमेरिका की वैलेरी ऑलमैन ने रविवार को विश्व एथलेटिक्स चैंपियनशिप में महिलाओं की डिस्कस थ्रो स्पर्धा का खिताब अपने नाम कर लिया। बुडापेस्ट में पिछली विश्व चैंपियनशिप की रजत पदक विजेता ऑलमैन ने 69.48 मीटर के सर्वश्रेष्ठ प्रयास के साथ स्वर्ण पदक जीता। नीदरलैंड की जोरिंडे वैन किल्केन ने सीजन के सर्वश्रेष्ठ 67.50 मीटर के साथ रजत पदक जीता, जबकि क्यूबा की सिलिंडा मोरालेस ने व्यक्तिगत सर्वश्रेष्ठ 67.25 मीटर के साथ कांस्य पदक जीता।

कुशारे ने हाई जंप फाइनल के लिए किया क्वालीफाई टोक्यो विश्व एथलेटिक्स स्पर्धा में 2.25 मीटर ऊंचाई पार की

चेन्नई 14 सितम्बर. टोक्यो में चल रही विश्व एथलेटिक्स चैंपियनशिप 2025 में भारतीय एथलीट सर्वश्र अनिल कुशारे ने रविवार को हाई जंप स्पर्धा के फाइनल में जगह बनाकर इतिहास रच दिया है। वह इस चैंपियनशिप में हाई जंप के फाइनल के लिए क्वालिफाई करने वाले पहले भारतीय पुरुष एथलीट बन गए हैं। कुशारे ने क्वालिफिकेशन राउंड में 2.25 मीटर की ऊंचाई पार की, जिसके बाद वह 13 सदस्यीय फाइनल में शामिल हुए। फाइनल मुकाबला 16 सितंबर को होगा। 33 एथलीटों के क्षेत्र में कोई भी

2.30 मीटर के ऑटोमैटिक क्वालिफिकेशन मार्क को पार नहीं कर सका। पेरिस 2024 के चैंपियन और विश्व नंबर 1, न्यूजीलैंड के हेमिश केर भी 2.25 मीटर के सर्वश्रेष्ठ प्रदर्शन के साथ फाइनल में पहुंचे हैं। इस बीच, भारत के 10000 मीटर थावक गुलवीर सिंह ने अपनी स्पर्धा में 29*3.33 के समय के साथ 16वां स्थान हासिल किया। गुलवीर 19 सितंबर को 5000 मीटर स्पर्धा में भी हिस्सा लेंगे।

कबड्डी पीकेएल सीजन 12 में अनुशासनहीनता के आरोपों के बीच कप्तान का बड़ा बयान

आरोप सही साबित हुए तो कबड्डी छोड़ दूंगा : पवन सहरावत

चेन्नई 14 सितम्बर. प्रो कबड्डी लीग (पीकेएल) के 12वें सीजन के बीच में ही तमिल थलाइवाज टीम से बाहर किए जाने के बाद

अनुशासनहीनता के चलते तमिल थलाइवाज ने पवन को टीम से बाहर किया
टीम मैनेजमेंट के एक व्यक्ति पर योजनाओं को रोकने का आरोप लगाया



साबित होते हैं, तो वह कबड्डी खेलना छोड़ देंगे। डिस्प्लिनरी कारणों से टीम से बाहर किए गए पवन ने रविवार को अपने इंस्टाग्राम पर एक वीडियो साझा किया। उन्होंने बताया, मैं सीजन 9 में भी इसी टीम में था, और उस दौरान मेरी सर्जरी हुई थी। टीम के मालिक ने मेरी सर्जरी से लेकर भारतीय टीम में वापस आने तक

मेरा बहुत साथ दिया। उस समय कोच संजीव बाल्यान भी हमारे साथ थे, और उन्होंने कैपों और मैचों के दौरान मेरा बहुत समर्थन किया।

टीम मैनेजमेंट पर लगाए आरोप

पवन ने टीम मैनेजमेंट के एक व्यक्ति पर सीधे तौर पर आरोप लगाते हुए कहा, मैंने और अर्जुन देशवाल ने टीम को आगे ले जाने के लिए कई योजनाएं बनाई थीं, लेकिन टीम मैनेजमेंट में मौजूद एक खास व्यक्ति की वजह से हम उन्हें लागू नहीं कर पाए। इससे पहले, शनिवार को चेन्नई फेंचाइजी ने अपने सोशल मीडिया चैनलों पर एक बयान जारी किया था। उन्होंने कहा था कि अनुशासनहीनता के कारण पवन को घर भेज दिया गया है और वह सीजन के बाकी मैचों के लिए टीम का हिस्सा नहीं रहेंगे। यह फैसला टीम के कोड ऑफ कंडक्ट को ध्यान में रखते हुए लिया गया है।

चोट के कारण चूक गए थे पिछला सीजन

पवन, जो तेलुगु टाइटन्स के साथ दो सीजन बिताने के बाद पीकेएल 12 के लिए थलाइवाज में वापस आए थे, जयपुर लेग में बंगाल वॉरियर्स के खिलाफ टीम के पहले मैच का हिस्सा नहीं थे। थलाइवाज के साथ अपने पिछले कार्यकाल में, पवन ने सिर्फ एक ही मैच खेला था। अपने डेब्यू मैच में ही उन्हें चोट लग गई थी, जिसके कारण वह बाकी के पूरे सीजन से बाहर हो गए थे।